

زردشت — اور ان کا مذہب

~~~~~ (ابو سلمان شاہجہان پوری) ~~~~~

زردشت کی شخصیت، ان کے زمانہ ظہور اور محل ظہور ایک مدت تک تاریخ کا مختلف فیہ مسئلہ رہا ہے لیکن بیسویں صدی کی ابتدا سے نہ صرف ان کی تاریخی شخصیت کو تسلیم کر لیا گیا ہے بلکہ ان کے ظہور کے زمانہ و محل پر بھی عام طور پر اتفاق کر لیا گیا ہے۔ زردشت سائرس کے معاصر تھے شمال مغربی ایران یعنی آذربائیجان میں ان کا ظہور ہوا اور ان کا سال وفات ۵۵۰ قبل مسیح سے لے کر ۵۸۳ قبل مسیح تک تسلیم کیا گیا ہے۔

جس طرح زردشت کی شخصیت اور ان کا زمانہ و محل ظہور تاریخ کا اختلافی مسئلہ رہا ہے اسی طرح یہ مسئلہ بھی موضوع اختلاف بنا رہا کہ ان کی حقیقی تعلیمات کیا تھیں لیکن اب یہ مسئلہ بھی حل کر لیا گیا اور اس بارے میں کوئی شک و شبہ باقی نہیں رہا کہ

” زردشت کی تعلیم ستراسر خدا پرستی اور نیک علی کی تعلیم تھی اور آتش پرستی اور شویت کا اعتقاد اس کا پیشہ رکھا ہوا اعتقاد نہیں ہے۔ بلکہ ویدیم میڈوی مجوسیت کا ردِ عمل ہے۔“ (ترجمان القرآن، جلد دوم ص ۴۱۶)

یہاں ہم زردشت کے مذہب اور ان کی تعلیمات کے بارے میں قدرے تفصیل کے ساتھ بحث کرنا چاہتے ہیں۔ چند تاریخی حقائق ہیں جن کی صحت سے انکار نہیں کیا جاسکتا اور یہ ہیں جن میں ان کے مذہب اور تعلیمات کا سراغ بھی مل جاتا ہے۔

(۱) زردشت کے عہد کی ایک عظیم تاریخی شخصیت سائرس کی ہے۔ اس کی ابتدائی زندگی پہاڑوں اور جنگلوں میں بسر ہوئی۔ لیکن کن حالات میں اور کیوں کر بسر ہوئی؟ تاریخ اس بارے میں خاموش ہے۔

اور جو کچھ ہم تک اس کی ابتدائی زندگی کے بارے میں پہنچا ہے، اس کی حیثیت افسانہ سے زیادہ نہیں۔ ۵۹۹ ق م میں وہ اچانک نمودار ہوا اور چن د سالوں کے اندر تمام مغربی ایشیا میں اس کی عظمت کو تسلیم کر لیا گیا۔

(۲) ساترین پارس کے 'ایسے می نیز' خاندان کا ایک نوجوان گورشن تھا، عب انیوں نے اسے خواش یونانیوں نے ساترین اور عربوں نے اسے 'کے خسرو' کے نام سے پکارا، اور یہی وہ شخصیت ہے قرآن میں جن کا نام ذوالقترین آیا ہے۔

(۳) ساترین کا ۵۹۹ ق م میں ظہور ہوا، ۵۵۹ ق م میں تخت نشین ہوا اور ۵۲۹ ق م میں اس کا انتقال ہوا۔

(۴) ساترین کے بعد اس کا بیٹا کم بی سیز دیکھو یا کیتباد، تخت نشین ہوا۔ اس نے ۵۲۵ ق م میں مصر فتح کیا لیکن ابھی مصر ہی میں تھا کہ اسے معلوم ہوا کہ 'گوماتہ' نامی ایک شخص نے بغاوت کر دی ہے۔ کیتباد یہ خبر سن کر مصر سے لوٹا لیکن ابھی شام میں تھا کہ اس کا انتقال ہو گیا۔ چونکہ ساترین کی نسل سے کوئی شہزادہ نہیں تھا اس لئے اس کا (ساترین کا) چچا زاد بھائی دارا بن گشتاسپ تخت نشین ہوا۔ اس نے بغاوت فرو کی اور گوماتہ کو قتل کر دیا۔ دارا کی تخت نشینی بالاتفاق ۵۲۱ ق م میں ہوئی یعنی ساترین کے انتقال کے ٹھیک آٹھ برس بعد دارا تخت نشین ہوا تھا۔

(۵) یونانی مؤرخوں کی شہادت موجود ہے کہ گوماتہ کی بغاوت میڈیا کے قدیم مذہب کے پیروؤں کی بغاوت تھی جو دارا اپنے کتبے بے ستون میں 'گوماتہ' کو 'موگوش' لکھتا ہے یعنی مجوس۔ موگوش سے مقصود میڈیا کے اس مذہب کے پیرو ہیں جو زردشت کے ظہور سے پہلے وہاں رائج تھا۔ عربوں میں موگوش نے مجوس کی شکل اختیار کر لی، پھر تمام ایرانیوں کو مجوس کہا جانے لگا۔ زردشتی اور غیر زردشتی کا امتیاز باقی نہ رہا حالانکہ اصلاً مجوس زردشتیوں کے مخالف تھے۔

(۶) یہ بات ثابت ہے کہ گوماتہ کی بغاوت نئے دین کی حامی حکومت کے خلاف تھی۔ گوماتہ کی بغاوت کے بعد بھی کئی بغاوتیں ہوئیں، ان کا پس منظر بھی یہی تھا۔ دارا نے، کتبے بے ستون میں گوماتہ کی بغاوت اور اپنی تخت نشینی کے حالات لکھے ہیں نیز کتبہ استخر میں اپنے ماتحت ملکوں کے نام کندہ کر لائے ہیں جس میں وہ اپنی تمام کامرانوں کو 'امور موزدہ' کے فاضل و کرم سے منسوب کرتا ہے اور ثبات و معام ہے کہ 'امور موزدہ' زردشت کی تعلیم کا اللہ ہے لیکن تاریخ میں اس قسم کا کوئی اشارہ نہیں

ملتا جس سے ثابت کیا جاسکے کہ کم بی سیر یا دارائے کوئی نیا دین قبول کیا تھا۔

ان تاریخی واقعات و مسلمات کو ذہن میں رکھ کر غور کیجئے کہ ان واقعات کا لازمی نتیجہ کیا نکلتا ہے؟ اگر سائرس کے بعد کم بی سیر اور دارائے کوئی نئی دعوت قبول نہیں کی اور دارائی واقعہ زردشتی اہور مزدہ پر ایمان رکھتا تھا اور اپنی تمام تر کامیابیوں کو اسی کے فضل و کرم سے منسوب کرتا تھا، تو کیا یہ اس بات کا ثبوت نہیں کہ کم بی سیر اور دارائے پہلے زردشتی دین حانڈان میں آچکا تھا؟ اور اگر سائرس کی وفات کے تقریباً چار سال کے بعد ہی متیم مذہب کے پیرو اس نے بغاوت کرتے ہیں کہ کیوں ایک نیا مذہب قبول کر لیا گیا ہے تو کیا یہ اس بات کا ثبوت نہیں ہے کہ سائرس نیا مذہب قبول کر چکا تھا اور تبدیل مذہب کا معاملہ نیا نیا پیش آیا تھا، پھر اگر زردشت سائرس کا عاصر تھا تو کیا یہ اس بات کا مزید ثبوت نہیں ہے کہ سب سے پہلے سائرس ہی نے یہ دعوت قبول کی تھی اور وہ فارس اور میڈیا کا نیا شہنشاہ بھی تھا اور نئی دعوت کا پہلا حکمران داعی بھی؟ اگر سائرس کا ابتدائی زمانہ شمالی کوہستانی علاقہ میں بسر ہوا وہ زردشت کا ظہور بھی شمالی معشرہ ایران میں ہوا تو کیا اس زمانہ میں دونوں شخصیتیں ایک دوسرے کے قریب نہیں پہنچ جاتیں؟ اور کیا ایسا نہیں سمجھا جاسکتا کہ اسی زمانہ میں سائرس زردشت کی تعلیم و صحبت سے بہرہ مند ہوا تھا؟

(ترجمان القرآن، جلد دوم ص ۴۱۶)

یہاں تک یہ بات قطعی طور پر ثابت ہو جاتی ہے کہ سائرس دین زردشتی کو قبول کر چکا تھا۔ اور جیسا کہ عرض کیا گیا سائرس وہی شخصیت ہے جسے قرآن میں ذوالقرنین کہا گیا ہے اور اللہ و آخرت پر ذوالقرنین کے ایمان کا قرآن شاہد ہے بلکہ قرآن ذوالقرنین کو ملہم من اللہ و دیتا ہے تو کیا اس سے یہ لازم نہیں آتا کہ زردشت کی تعلیم دین حق کی تعلیم تھی؟ یقیناً لازم آتا ہے اور کوئی وجہ نہیں کہ اس لزوم سے بچنے کی ہم کوشش کریں۔

ذوالقرنین کی مومنانہ شخصیت پر تو خود قرآن شاہد ہے لیکن دارائی مومنانہ حیثیت کے بارے میں تاریخ نے جو شہادت ہمارے سامنے پیش کر دی ہے ہم اسے قرآن کی شہادت کی طرح اپنا عقیدہ تو نہیں بنا سکتے لیکن اس حقیقت سے انکار بھی نہیں کر سکتے۔

استخر کا کتبہ اب سے ڈھائی ہزار برس پیشتر کی تاریخ ہی کا منادی نہیں دارائے کے ایمان و عفت اند کی شہادت بھی دے رہا ہے۔ یہ شہادت کیسا ہے؟ یہ ہے کہ

”خدا نے برتر اہور موزدہ ہے۔ اسی نے زمین پیدا کی اسی نے آسمان بنایا، اسی نے انسان کی سعادت بنائی اور وہی ہے جس نے دلا کو بہتوں کا تنہا حکمران اور آئین ساز بنایا۔“  
 ”دارا اعلان کرتا ہے کہ اہور موزدہ نے اپنے فضل سے مجھے بادشاہت دی اور اسی کے فضل سے میں نے زمین میں امن وامان قائم کیا۔ میں اہور موزدہ سے دعا کرتا ہوں کہ مجھے،  
 مسیکر خاندان کو اور تمام ملکوں کو محفوظ رکھے۔ اے اہور موزدہ! ہمیشہ ہی دعا قبول کر! اے انسان! اہور موزدہ کا تیسرے حکم یہ ہے کہ بُرائی کا دھیان نہ کر مگر صراطِ مستقیم کو نہ چھوڑ۔ گناہ سے بچنا رہ!“

یہ یاد رہے کہ دارا، سائرس کا معاصر اور اس کے چچا گشتا پ کا بیٹا تھا اور جیسا کہ عرض کیا گیا سائرس کی وفات کے صرف آٹھ سال بعد تخت نشین ہوا تھا۔ گشتا پ ایران کے ایک صوبہ باختر کا گورنر تھا اور اسی صوبہ میں زردشت کو اپنی دعوت کی اشاعت و تبلیغ میں کامیابی حاصل ہوئی۔ یہاں پہ بات بعید از قیاس نہیں رہ جاتی کہ جہاں ایک طرف سائرس اپنی ابتدائی مگنای کے زمانہ میں زردشت کی شخصیت اور تعلیمات سے متاثر ہوا وہیں گشتا پ بھی اس کی تعلیمات سے متاثر ہوا اور اس کی ریاست دین زردشتی کی اشاعت و تبلیغ کا مرکز بنی اور زردشت کو کامیابی حاصل ہوئی۔ خاندان کے دینی ماحول اور تربیت نے دارا کی شخصیت کا خمیر تیار کیا اور زردشت کی تعلیمات نے اس پر رنگ و روغن کیا اس کے عقائد و افکار کی تصویر بنی اس کی ایک جھلک ہم کتبے بے ستون و استخر میں دیکھ سکتے ہیں۔ مولانا آزاد لکھتے ہیں :-

”دارا کی صداقت میں ہم خود سائرس کی صدائیں سن رہے ہیں۔ اس کا بار بار اپنی کامرائوں کو اہور موزدہ کے فضل و کرم سے منسوب کرنا ٹھیک ٹھیک ذوالعترتین کے اس طریق خطاب کی تصدیق ہے کہ ہذا رحمتہ من ربی“ (۱۸-۹۸)

اب ہم ایک دم اور آگے بڑھتے ہیں اور زردشت کے مذہب کی کچھ تفصیلات اور بعض خصوصیات معلوم کرنا چاہتے ہیں۔ مناسب ہوگا کہ فارس اور میڈیا کے قدیم مذہب کی بابت معلوم کر لیا جائے۔ مولانا آزاد تحریر فرماتے ہیں :-

”زردشت کے ظہور سے پہلے فارس اور میڈیا کے باشندوں کے عقائد کی نوعیت وہی تھی جو انڈو

یورپین آریاؤں کی تمام دوسری شاخوں کی رہ چکی ہے۔ ہندوستان کے آریاؤں کی طرح ایران کے آریوں میں بھی پہلے مظاہرہ و درت کی پرستش شروع ہوئی پھر سورج کی عظمت کا تصور پیدا ہوا پھر زمین میں آگ نے سورج کی قائم مقامی پیدا کر لی۔ کیوں کہ تمام مادی عناصر میں روشنی اور حرارت کا سرچشمہ وہی تھی۔ یونانیوں میں ایسے دیوتاؤں کا تصور پیدا ہوا جن سے اچھائی اور بُرائی، دونوں ظہور میں آتی تھیں لیکن ایرانیوں کے تصور نے دیوتاؤں کو دو متقابل قوتوں میں تقسیم کر دیا۔ ایک قوت پاک روحانی ہستیوں کی تھی جو انسان کو زندگی کی تمام خوشیاں بخشی تھی، دوسری قوت بُرائی کے غفیرتوں کی تھی جو نوعِ انسانی کے جانی دشمن تھے۔ روحانی ہستیوں کی خود روشنی میں ہوئی اور شیطان کی تاریکی میں۔ نور و ظلمت کی یہی کشمکش ہے جس سے تمام اچھے بُرے حوادث ظہور میں آتے ہیں۔ چونکہ روشنی پاک روحانیتوں کی نمود ہے اس لئے ہر طرح کی عبادتیں اور شربانیاں اسی کے لئے ہونی چاہئیں۔ اس روشنی کا منظر آسمان میں سورج اور زمین میں آگ تھی۔

اچھائی برائی کا جس قدر تصور تھا وہ یونانیوں کی طرح صحت و مادی زندگی کی راحتوں اور محرومیوں ہی میں محدود تھا۔ روحانی زندگی اور اس کی سعادت و شقاوت کا کوئی تصور پیدا نہیں ہوا تھا۔

آگ کی پرستش کی قربان گاہیں بنائی جاتی تھیں اور اس کے خاص پجاریوں کا ایک مقدس گروہ بھی پیدا ہو گیا تھا اس کے افسر اور موگوش کے لقب سے پکارے جاتے تھے، آگے چل کر اسی لقب نے آتش پرستی کا مفہوم پیدا کر لیا۔

ونارس اور میڈیا کی یہ مذہبی حالت تھی کہ زردشت کا ظہور ہوا۔

”زردشت نے ان تمام علتِ بد سے انکار کر دیا۔ اس نے خدا پرستی، روحانی سعادت و شقاوت اور آخرت کی زندگی کا عقیدہ پیدا کیا۔ اس نے کہا۔ یہاں نہ تو عیسٰی کی بہت سی روحانی ہستیاں ہیں نہ شر کے بہت سے غفیرت۔ یہاں صرف ایک ”اہور مزورہ“ کی ہستی ہے جو لگانہ ہے، نور ہے، فردوس ہے، حق ہے، حکیم ہے، تدبیر ہے اور تمام

کائنات ہستی کی خالق ہے۔ کوئی ہستی نہیں جو اس کے مثل ہو، یا اس کے ہمتا ہو، یا اس کی شریک ہو۔ تم نے جن روحانی قوتوں کو خیر کا حلق سمجھ رکھا ہے، وہ خالق و قادر نہیں ہیں بلکہ اہور موزدہ کے پیدا کئے ہوئے 'امش سپند' ہیں۔ یعنی ملائکہ ہیں اور شر کا ذریعہ دیوؤں کی خوفناک قوت، نہیں ہے بلکہ 'ازوین' (اہرمین) کی ہستی ہے یعنی شیطان کی ہستی ہے۔ یہ اپنی وسوسہ اندازیوں سے انسان کو تاریکی کی طرف لے جاتی ہے۔

صاف دیکھا جا سکتا ہے کہ زردشت کی تعلیمات میں نہ کہیں آتش پرستی کی گنجائش نظر آتی ہے نہ تنزیہ ہی کی کوئی جگہ نظر آتی ہے۔ اس مذہب کی سب سے بڑی خصوصیت اس کا علی پہلو ہے۔ مولانا تخریرت راتے ہیں :-

"زردشت کی تعلیم کا علی پہلو سب سے زیادہ اہم ہے۔ یونانیوں کی طرح اس کا اخلاقی تصور مذہب سے الگ نہیں تھا بلکہ عین مذہب میں تھا۔ اس نے مذہب کو محض ایک قومی اور ملکی مذہب کی شان نہیں دی بلکہ انفرادی زندگی کا روزانہ دستور العمل بنا دیا۔ نفس کی طہارت اور اعمال کی درستگی اس کی تعلیم کا اصلی محور ہے۔ انسانی زندگی کا ہر خیال، ہر قول، ہر فعل ضروری ہے کہ اس معیار پر پورا اترے۔ شکر کی راستی، گفتار کی راستی اور کردار کی راستی پرتاران اہور موزدہ کے تین بنیادی اصول تھے۔" (ترجمہ انوار القرآن جلد دوم ص ۱۷۱)

آگے چل کر مولانا تخریرت راتے ہیں :

"اس کی عبادت کا تصور ہر طرح کے اصنامی اثرات سے پاک تھا۔ عبادت ہمیں اس لئے نہیں کرنی چاہیے کہ خدا کے غضب و انتقام سے بچیں بلکہ اس لئے کہ برکتیں اور سعادتیں حاصل کریں۔ اگر ہم اہور موزدہ کی عبادت نہیں کریں گے تو وہ ہمیں یونانی اور ہندوستانی دیوتاؤں کی طرح اپنے غضب کا نشانہ نہیں بنائے گا لیکن خود ہم سعادت سے محروم رہ جائیں گے۔" اس کے تصور آخرت کے بارے میں مولانا تخریرت راتے ہیں :

"اس کی تعلیم کا سب سے زیادہ نمایاں پہلو آخرت کی زندگی کا اعتقاد ہے۔ وہ کہتا ہے انسان کی زندگی صرف اتنی ہی نہیں ہے جتنی اس دنیا میں گزرتی ہے اس کے بعد بھی ایک زندگی پیش آئے گی۔ اس زندگی میں دو عالم ہیں گے ایک اچھائی اور سعادت کا دوسرا بُرائی اور

مشقاوت کا جن لوگوں نے اس زندگی میں نیک عمل کئے ہیں وہ پہلے عالم میں جاتیں گے، جنہوں نے بُرے عمل کئے ہیں وہ دوسرے عالم میں اور اس کا فیصلہ اس دن ہوگا جیسے وہ آخری فیصلے کا دن قرار دیتا ہے۔

بقائے روح کا مسئلہ اس کے مذہب کی بنیادی چٹان ہے۔ انسان فانی ہے مگر اس کی روح فانی نہیں وہ اس کے مرنے کے بعد بھی باقی رہتی ہے اور ثواب و عقاب کے دو عالموں میں سے کسی عالم میں داخل ہو جاتی ہے۔“

یہ اس مذہب کے صرف دعادی ہی نہ تھے بلکہ اس کا ایک تاریخی کردار بھی ہے۔

”موجودہ عہد کے تمام محققین تاریخ متفق ہیں کہ زردشت کی تعلیم نے انسان کے اخلاقی و فکری ارتقا میں نہایت موثر حصہ لیا۔ اس نے پانچ سو برس قبل مسیح ایرانیوں کو اخلاقی پاکیزگی کی ایک ایسی سطح پر پہنچا دیا تھا جہاں سے ان کے معاصر یونانیوں اور رومیوں کی اخلاقی حالت بہت ہی پست دکھائی دیتی ہے۔ ایک ایسا مذہب جس کی تعلیم کا رخ سراسر انفرادی زندگی کی پاکیزگی کی طرف تھا اور جو اپنے پیروں کی اخلاقی روش کے لئے نہایت بلند مطالبے رکھتا تھا، ضروری تھا کہ اعمال و خصال کے بہتر سانچے ڈھال دے اور تاریخ شہادت دے رہی ہے کہ اس نے ڈھال دیئے تھے۔ یہ شہادت کن لوگوں کے قلم سے نکلی ہے؟ ان لوگوں کے قلم سے جو کسی طرح بھی ایرانیوں کے دوست نہیں سمجھے جاسکتے۔ پانچویں اور چوتھی قبل مسیح کا زمانہ ایرانیوں اور یونانیوں کی مسلسل آویزش کا زمانہ رہا ہے اور ہروڈوٹس اور زینوفون نے جب تاریخیں لکھی ہیں تو یونانیوں کے حریفانہ جذبات پوری طرح اُبھرے ہوئے تھے۔ تاہم ہم دیکھتے ہیں کہ وہ ایرانیوں کی اخلاقی فضیلت سے انکار نہیں کر سکتے۔ انھیں ملنا پڑتا ہے کہ ”ان میں بعض ایسی عظیم فضیلتیں ہیں جو یونانیوں میں نہیں پائی جاتیں۔“ ہم یہاں پروفیسر گرینڈی کے الفاظ پھر مستعار لیں گے کہ ایرانی سچائی اور دیانت کی ایسی فضیلتیں رکھتے تھے جو اس عہد کی قوموں میں عام طور پر دکھائی نہیں دیتیں۔“

اسی پروفیسر گرینڈی کی یہ شہادت بھی ہے :

”اس کا مذہب حقیقت اور عمل کا مذہب تھا۔ یونانی مذہب کی طرح محض رسموں اور ریتوں کا

مذہب نہ تھا۔ اس نے مذہب کو ایرانیوں کی روزانہ زندگی کی ایک حقیقت بنادیا اور اخلاق اس مذہب کا مرکزی عنصر تھا۔

لیکن جس طرح حوادث روزگار اور انقلابات دہرنے بہت سے دیگر اصل نوشتوں کو ہم سے چھین لیا اور رفتہ رفتہ ان کی اصل تعلیمات مسخ ہوتی چلی گئیں۔ اوستا کے ساتھ بھی یہی صورت حال پیش آئی کہ سکندر اعظم کے حملہ استخر کے موقع پر مقدس صحیفہ جل کر راکھ ہو گیا۔ زردشتی مذہب کے انحطاط و تغیر کا تاریخی افسانہ یہ ہے کہ :

”چوتھی صدی قبل مسیح کے بعد زردشتی مذہب کا منزل شروع ہوا۔ ایک طفرہ قدیم مجوسی مذہب نے آہستہ آہستہ سر اٹھایا۔ دوسری طفرہ خارجی اثرات بھی کام کرنے لگے۔ یہاں تک کہ انتھانین (ANTONINE) شہنشاہ روم کے زمانے میں ہم دیکھتے ہیں کہ ساتویں اور دارا کے عہد کے زردشتی مذہب نے بالکل ایک دوسری ہی شکل اختیار کر لی ہے پھر سکندر اعظم کی فتوحات کا سیلاب اٹھا اور وہ ایران کی دو صد سالہ شہنشاہی ہی نہیں بلکہ اس کا مذہب بھی بہلے گیا۔ ایرانیوں کا قوی افسانہ کہتا ہے کہ زردشت کا مقدس صحیفہ اوستا بارہ ہزار بیلوں کی مدد سے لکھا ہوا تھا جو سکندر کے حملہ استخر میں جل کر راکھ ہو گیا۔ بارہ ہزار بیلوں کی کھال کا قصہ تو محض مبالغہ ہے لیکن اس میں شک نہیں کہ بخت نصر کے حملہ بیت المقدس نے جو سلوک تورات کے ساتھ کیا تھا وہی سکندر کے حملہ ایران نے اوستا کے ساتھ کیا یعنی دونوں جگہ مذہب کا اصلی نوشتہ مفقود ہو گیا۔

پھر جب پانچ سو پچاس برس کے بعد ساسانی دور حکومت شروع ہوا، تو مذہب زردشت کی ازسرنو تدوین کی گئی اور جس طرح قسید بابل کے بعد عزرائیل نے نئی تورات مرتب کی تھی، اسی طرح اروندر یا یکانی نے ازسرنو اوستا کا نسخہ مرتب کرایا لیکن اب مذہب کی تمام حقیقی خصوصیات طرح طرح کی تبدیلیوں، تحریفوں اور اضافوں سے یکدم مسخ ہو چکی

سے یونیورسٹی آف دی ورلڈ جلد ۲ صفحہ ۱۱۳ بحوالہ توحجبات القرآن جلد دوم صفحہ ۴۱۷

تھیں۔ چنانچہ صاف دکھائی دیتا ہے کہ ساسانی عہد کا مذہب قدیم مجوسیت، زردشتیت اور یونانیت کا ایک مخلوط مرکب ہے۔ اور اس کا بشیر و فی رنگ و روغن تو تمام تر مجوسیت ہی نے فراہم کیا ہے۔ اسی ساسانی ادب کا ایک ناقص اور محرف نمونہ ہے جو ہندوستان کے پارسیوں کے ذریعہ ہم تک پہنچا ہے اور جس کے لئے ہم ایک ستر پانچ مستشرق آئینک تیسل کی ادوالو العزمیوں اور علمی قربانیوں کے شکر گزار ہیں۔

(ترجمان القرآن جلد دوم صفحہ ۴۱۸)



شاہ ولی اللہ صاحب نے قرآن شریف کا جو نصب العین معین فرمایا ہے، وہی اُن کی حکمت کی اساس ہے۔ جب ہم فلسفہ ولی اللہ کا نام لیتے ہیں تو اس سے ہماری مراد وہ حکمت ہے، جو شاہ صاحب کے نزدیک قرآنی مقاصد کا لب لباب ہے۔ یہ حکمت اتنی ہی قدیم ہے، جتنی کہ خود یہ دنیا ہے۔ دنیا کی ارتقائی تاریخ کے ساتھ ساتھ اس حکمت نے کیسے کیسے ترقی کے مراحل طے کئے، شاہ صاحب نے اپنی کتاب "تأویل الاحادیث" میں اس پر بحث کی ہے۔ آدم علیہ السلام کے زمانے میں زندگی کے کیا ضابطے اور شرائط تھے۔ اُن سے کس طرح اس عہد کی حاجتیں پوری ہوتی تھیں۔ پھر اس کے بعد جیسے جیسے انسانیت ترقی کرتی گئی اور اذکار و خیالات میں بھی تبدیلیاں ہوتی رہیں، فلسفہ ولی اللہ ان مسائل پر بحث کرتا اور ان سب کے حل پیش کرتا ہے۔ حضرت ابراہیم علیہ السلام سے پہلے جو دور تھا شاہ صاحب اُسے صابئین کا دور قرار دیتے ہیں۔ اس دور میں آدم، ادریس و نوح علیہم السلام ہوئے۔ شاہ صاحب نے "تأویل الاحادیث" میں اس دور کی پوری تشریح کی ہے۔ اُن کے نزدیک ادریس علیہ السلام طبغات، ریاضیات اور الہیات کے بانی تھے۔ یہ حکمت اتنی ہی عالمگیر ہے جتنی کہ خود انسانیت ہے۔ اس کامرکز کبھی بند ہوا، کبھی ایران اور کبھی یونان۔ یہ سب صبا کی مراکز تھے پھر حضرت ابراہیم آتے ہیں۔ اور یہاں سے حنیفی دور شروع ہوتا ہے۔ حنفی یعنی ملتِ ابراہیمی کے پروا اُسی صبا کی فلسفے کو دوسرے رنگ میں بدل دیتے ہیں۔